


2

نیکوئی کا راستہ



اکیم - ایس ناز



جملہ حقوق بحق ناشر محفوظ ہیں

ناشر: مسعود عمر

طابع: امپیریل پریس ورکی

قیمت فی کتاب: ۶۵ پیسے

قیمت سیٹ (۸ کتبیں) پانچ روپے



سدا بہار پبلیکیشنز

۱۹۳۷ء - ترکمان گیٹ، دہلی ۶ ۱۱۰۰۰۶



رات کا وقت تھا۔ اندھیرا پھیل  
چکا تھا کہ حویلی کے دروازے پر  
کسی نے زور زور سے دستک دی۔  
ایک بزرگ نے دروازہ کھولا تو  
باہر ایک نوجوان بے ہوش پڑا تھا۔



بزرگ نے اُسے اُٹھایا اور نرم و  
گدگدے بستر پر لاکر لیٹا دیا۔ نوجوان  
کو ہوش آیا تو اُس کے سامنے  
سفید وارٹی والے ایک بزرگ  
بیٹھے تھے۔ انھوں نے محبت اور شفقت

بھرے لہجے میں سوال کیا :  
"کیوں بیٹا، تم کس مصیبت میں



پنسے ہوئے ہو؟

نوجوان نے لمبا جت سے بزرگ کے  
دونوں ہاتھ تھام لیے اور کہا "خدا کے لیے

مجھے اپنی پناہ میں لے لیجیے۔"

بزرگ نے کچھ اور پوچھنا مناسب نہ

سمجھا اور کہا :

"وہ سامنے والا کمرہ خالی ہے۔ تم شوق

سے اس میں رہو۔ تم میرے مہمان ہو  
اور میں تمہاری پوری پوری حفاظت  
کروں گا۔

نوجوان یہاں آرام سے رہنے لگا۔  
بزرگ روزانہ صبح سویرے اسے کھانا  
دے کر کہیں باہر چلے جاتے اور  
شام ہوتے تھکے ہارے پریشان حالت



میں واپس آ جاتے۔ ان کے چہرے  
کی وصول سے ایسا لگتا جیسے کوئی  
شکاری دن بھر شکار کی تلاش میں  
گھوم چکر رات کو مایوس گھر  
لوٹا ہو۔

نوجوان کو یہ معلوم نہ تھا کہ بزرگ  
ہر روز کہاں جاتے ہیں؟

ایک روز رات کو بزرگ اکیلے بیٹھے

تھے۔ نوجوان اُن کے قریب پہنچا اور

کہنے لگا: آپ نے مجھے مہمان بنا کر


اور میری حفاظت کا وعدہ کر کے

مجھ پر بے حد احسان کیا ہے۔ میرا

دل چاہتا ہے کہ آپ کی اس مہربانی

کے صلے میں آپ کے کسی کام







آؤں۔ آپ ہر روز صبح سویرے  
کہاں جاتے ہیں اور شام کو  
پریشان اور غمگین کیوں واپس  
آتے ہیں؟

یہ سن کر بزرگ کی آنکھوں میں آنسو  
آگئے۔ انھوں نے کہا :

”بیٹے، یہ کہانی بڑی دردناک ہے۔ تم



اسے نہ ہی سنو تو اچھا ہے۔

نوجوان نے اصرار کیا: نہیں بابا، میں

آپ کی کہانی ضرور سنوں گا۔

بزرگ بولے۔ اچھا تم ضد کرتے ہو

تو سنو۔ اس شہر کے گورنر کا نام

ابراہیم ہے۔ اس نے میرے اکوڑے

بھائی کو جان سے مار ڈالا ہے۔

میرا بھائی بے گناہ تھا۔ میں ابراہیم

کے خون کا پیاسا ہوں۔ وہ گورنری

چھوڑ کر بھاگ گیا ہے۔ پولیس اس

کی تلاش میں چھاپے مار رہی ہے۔

خلیفہ نے اس کی گرفتاری کا انعام

چالیس ہزار درہم مقرر کر رکھا ہے

لوگ کہتے ہیں کہ وہ اسی شہر میں



کہیں چھپا ہوا ہے۔ میں ہر روز

اُسے ڈھونڈنے نکلتا ہوں۔ مگر

وہ میرے ہاتھ نہیں آتا۔ ایک بار

اسے پکڑ لوں، تو انعام بھی پاؤں

اور اپنے بھائی کے خون کا بدلہ

بھی چکاؤں۔

یہ سنتے ہی نوجوان پرچہ جیسے

بھلی گھر پڑی ۔ وہ سوچنے لگا :

میں سانپ سے بچنے کے لیے گویا

شیر کے تھٹ ہیں پہنچ گیا ہوں ۔

میرے میزبان نے میری جان بچائی

ہے ۔ میری خاطر تواضع کی ہے ۔ میں

اس کا شکر گزار ہوں ، مگر اب

نظر آ رہا ہے کہ میں زیادہ دن اپنی



جان نہیں بچا سکوں گا۔ اس کے  
بعد نوجوان نے دل میں ٹھان لی  
کہ اپنی کم بخت زندگی کو بچانے  
کی اور کوشش نہ کروں گا۔ وہ  
کئی مہینوں سے اپنی جان بچانے  
کے لیے مارا مارا پھر رہا تھا۔ پولیس  
اُسے تلاش کرتی ہوئی ایک گاؤں

ہیں پہنچتی، تو وہ دو گھر گاؤں  
ہیں بھاگ جاتا۔ اب اُس کے سامنے  
کوئی اور راستہ نہ تھا کہ وہ پولیس

سے بچنے کے لیے گاؤں سے نکل  
کر شہر چلا جائے۔ کیوں کہ شہر میں  
لوگ بہت زیادہ ہوتے ہیں اور





اتنے لوگوں کی آبادی میں اُسے چھپانے  
جانے کا ڈر بہت کم تھا۔

ایک رات وہ چھپتا چھپاتا اُسی  
حویلی کے سامنے پہنچ گیا، جہاں یہ  
بزرگ رہتے تھے۔ اسی بزرگ کے بھائی  
کو اُس نے ناحق قتل کرا دیا تھا۔  
آج وہ اسی بزرگ کے سامنے بیٹھا



ان کی دردناک کہانی سن رہا تھا۔  
بزرگ کی زبانی یہ کہانی سن کر  
نوجوان دل کڑا کر کے پل اٹھا :

"میرے بزرگ، میں ہی گورنر ابراہیم  
ہوں۔ میں نے ہی آپ کے بھائی کا  
خون کیا ہے۔"

بزرگ یہ سن کر مسکراتے اور پوسے:

”معلوم ہوتا ہے، تم اس جوانی کے  
عالم میں زندگی سے مایوس ہو چکے ہو  
جیسی تم اپنے آپ کو ابراہیم ظاہر کر  
رہے ہو۔“

نوجوان نے کہا: ”نہیں نہیں بابا، میں  
اصلی ابراہیم ہوں۔ یقیناً نہ آئے تو بے شک  
پولیس کو کلا لیجیے۔“



بزرگ پوسے "تم اس وقت میرے

مہمان ہو اور میری پناہ میں ہو۔ اسلام

کا حکم ہے کہ اپنے مہمان کی حفاظت

کرو اور اُسے کوئی تکلیف نہ آنے

دو۔ اس لیے بہتر ہے کہ اب

تم روپوں کی یہ تھیلی لے لو اور

یہاں سے چلے جاؤ، کہیں ایسا نہ

ہو کہ میرا خون کھولنے لگے اور

میں انتقام کے جذبے میں تمہیں

قتل کر دوں یا خلیفہ کے حوالے

کر دوں۔"

اس کے بعد بزرگ نے روپوں

کی تفصیلی پیش کرتے ہوئے نوجوان سے

کہا۔ "تم جتنی جلد ہو سکے یہاں سے



چلے جاؤ۔“

نوجوان نے کہا: بابا، اب میں یہاں

سے نہیں جاؤں گا۔ آپ بہت نیک

اور رحم دل انسان ہیں۔ مجھ سے غلطی ہو

گئی کہ میں نے آپ کے بھائی کا

خون کیا۔ اسلام میں خون کی سزا خون

ہی ہے۔ میں زیادہ دیر زندہ نہیں رہنا

چاہتا۔ آپ مجھے پکڑ کر خلیفہ کے سامنے

پیش کر دیں۔ میں چاہتا ہوں کہ

مجھے جلد سے جلد پھانسی کے تختے پر

لٹکا دیا جائے۔"

بزرگ کا دل یہ باتیں سن کر

رحم کے جذبے سے بھر گیا۔ انھوں

نے کہا "اسلام میں اس شخص





کی بڑائی اور تعریف بیان کی  
لگتی ہے، جو رحم دل اور نیک  
ہو اور اپنے دشمن کو معاف کر  
دے۔“

بزرگ کی اس بات پر نوجوان کی  
آنکھوں میں آنسو آگئے۔ وہ ان  
کی طرف التجا پھری نظروں سے



دیکھ رہا تھا کہ بزرگ فوراً بول  
اُٹھے۔ ”جاؤ، میں نے تمہیں معاف  
کر دیا۔“

نوجوان یہ سن کر بزرگ سے لپٹ  
گیا۔ انہوں نے اُسے پیار سے تھپکی  
دی اور پھر اسے ساتھ لے کر خلیفہ  
کے محل کی طرف چل پڑے۔ شام ہو

چکی تھی۔ جب وہ خلیفہ کے محل میں  
 پہنچے، اس وقت خلیفہ محل کے چمن  
 میں اپنے وزیروں کے ساتھ ٹہل رہا تھا۔  
 ابراہیم کے چہرے کو دیکھتے ہی اُسے  
 غصہ آ گیا، مگر بزرگ نے سر جھکاتے  
 ہوئے سلام کیا اور کہنے لگے: "حضور،  
 میں نے اپنے بھائی کے قاتل کو معاف



کر دیا ہے۔ اس کے بعد ابراہیم نے  
آگے بڑھ کر خلیفہ وقت کے ہاتھ چوم  
لیے اور ان سے وعدہ کیا کہ آئندہ  
زندگی میں وہ کبھی کسی پر ظلم نہیں  
کرے گا۔ خلیفہ وقت نے بزرگ  
کے کہنے پر ابراہیم کو معاف کر دیا اور  
اُسے دوبارہ کوفہ شہر کا گورنر بنا دیا۔

کہتے ہیں کہ گورنر ابراہیم نے باقی  
ساری عمر اللہ کی یاد میں گزاری ، اور  
غریبوں کی بڑی خدمت کی۔

جانتے ہو بچو! اس خلیفہ کا کیا نام تھا؟

اس کا نام تھا "سفاح" — وہ بغداد کا

خلیفہ تھا، جو کہا کرتا تھا کہ غریبوں



سے انصاف کرو۔ انصاف کا ہمیشہ



بول بالا ہوتا ہے۔

پیارے بچو !

اگر تم بھی ایسی نیک باتوں پر  
عمل کر رہی ہو، تو دنیا ہم کو کبھی نہ  
بھولے گی۔





# سیت نمبر ۴ کی کتابیں

۱۔ پنجرے کی شہزادی

۲۔ ہمدردی کا صِلہ

۳۔ قیسری بالی

۴۔ پروانا کوٹ

۵۔ عقل مند بڑھیا

۶۔ شرارتی بلا

۷۔ اچھے دوست

۸۔ پیاری سزا

ہر کتاب دو رنگ میں تصویروں کے ساتھ چھپی ہوئی  
قیمت فی کتاب: ۵ روپے ۹۵ پیسے قیمت سیت ۵ روپے